

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

villūr naḍādūr śrī śrīnidhisvāmi kṛtiṣu
॥ śrīviṭṭhalaviṃśatiḥ ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīviṭṭhalaviṃśatiḥ ॥

kavitājitakalolikanyakākāntavakṣase |
karuṇādiguṇādhyāya kamalānidhaye namaḥ ॥

iṣṭakā bhagavatī sarasvatī
sāṃpratam bhavatu sā'nane mama |
iṣṭakāśrayaśubhasvavigrahaṃ
viṭṭhalaṃ vimalamīrituṃ yate ॥ 1 ॥

iṣṭakāpadi parassvayaṃ pumān
candrabhāgabhavadaśvakandharaḥ |
iṣṭakāpadiha paṇḍarīpure
sāṃpratam jayati candrabhāgayā ॥ 2 ॥

śrī viṭṭhalaṃ nīlasarōjakāntiṃ
śrīcandrabhā'gādavalokayanti |
atraiva nityaṃ sthitimādadhānā
śrīcandrabhāgeti nadī babhūva ॥ 3 ॥

śrīcandramadhyasthitamatra kṛṣṇaṃ
saktam pṛthivyāmavalokya yuktaṃ |
śrīcandrabhā sā samupāgatā'tra
śrīcandrabhāgeti nadī babhūva ॥ 4 ॥

bhīmātmano yātugaṇasya hantā
bhīmāgrajātena nuto ya āsīt |
bhīmānujātasya rathasya yantā
bhīmātate saṃprati rājate saḥ ॥ 5 ॥

bhīṣmasya mātā sarideva soyaṃ
bhīmā bhavavyājadavānalasya |
bhīmānujapreyasi jātakāmā
bhīmābhīdhānā vahatīha ramyā ॥ 6 ॥

iṣṭakā candrabhā candramā viṭṭhalaḥ
candrabhāgā tatastadpadālambinī |

candrabhāgābhīdhā sarvadā sannidhiṃ
saṃvidhāyātra sā satsarit krīḍati || 7 ||

puṇḍarīkavadaho nayanam te
puṇḍarīkanayanam taduśanti |
puṇḍarīkasujane nayanam te
puṇḍarīkanayano'si vastutaḥ || 8 ||

tapasāṃ tatparamuttamaṃ tapaḥ
piturārādhanaṃityavaimyaham |
pitṛśuśrūṣuvarasya darśane
sa bhavāniṣṭakayā tapasyati || 9 ||

udgatā vinihitā padāmbuje
tāvake jayati devakīśuta |
iṣṭakāni dadatī natātmanāṃ
puṇḍarīkakarasaṅgakomalā || 10 ||

nāmbuje na munināthamānase
nā'pi nandabhavane na mātari |
tiṣṭhatīha yadiheṣṭakātale
puṇḍarīkakalite kṛtādarah || 11 ||

iṣṭakā rukmiṇī puṇḍarī nāyaka !
śrīpadāmbhojasandhāriṇī sā''gatā |
iṣṭakārūpiṇī rājate niścitaṃ
yāṃ samāsthāpayaśśrīyuto bhāsate || 12 ||

iṣṭakāstāḥ parāḥ kāṭhake pāṭhitā
ānayan saśramo mānava no bhavet |
iṣṭakāṃ matpadaikāśrayāṃ pūjayan
iṣṭakāmāptimānastu bhūbhūṣaṇam || 13 ||

ityasau viṭṭhalaśśrīdayācoditaḥ
puṇḍarīpattane puṇḍarīkārcitaḥ |
iṣṭakāṃ kāñcana śrīmatīmāśrita-
ścandrabhāgāntike cāru saṃśobhate || 14 ||

iṣṭakānanamuśanti rāghavam
tvāmamī budhavarāḥ piturgirā |

iṣṭakāpadamihātha yādavaṃ
pūjakasya mahataḥ piturgiram || 15 ||

iṣṭakāpathajanānuṣaṅgataḥ
pāpamāgatamapohituṃ param |
iṣṭakāpadamihā'nataḥ prabhuṃ
viṭṭhalaṃ bhaja vimokṣyase tataḥ || 16 ||

iṣṭakā jagati sarvato janāḥ
kaṣṭakālavaśagā dadhatyagham |
iṣṭakāpadamamuṃ vinamya te
spaṣṭakā bhuvī bhavantu śobhanāḥ || 17 ||

rādhāvakraṇantavāgvibhramādhyam
vaśyam kṛtvā svai rasairmārgamadhye |
rodhovakrā candrabhāgāsvabhūmā
kṛṣṇāśliṣṭā gāhate'sau rasāntaḥ || 18 ||

candraṃ tvam manasā'sṛjaḥ kila purā tasyā'tha bhā viṭṭhala !
sā cāgre subhagā''pagā pravahati śrīcandrabhāgābhidhā |
pāpasthākṣaramapyaho ! na sahate puṇyasvarūpā yataḥ
tasmāt pena vinā janaissamuditā śrīcandrabhāgeti sā || 19 ||

aṣṭadikṣu śrutādaṣṭanārīśvarā-
daṣṭabhūtipradādaṣṭamīsaṃbhavāt |
aṣṭamūrtyānatādaṣṭavarṇeditā-
diṣṭakāvasthitādiṣṭamanyanna me || 20 ||

paṇḍarpūriti nāmadheyamahite divyassthale krīdataḥ
vaidarbhīśahitasya yādavamaṇessaumyeṣṭakāvartinaḥ |
kandarpasya pitusstavo'yamuditāḥ śrīśrīnidhervānnidhe-
rvaidarbhīśubharītimān vijayate sarveṣṭakāmapradaḥ || 21 ||

|| iti śrīviṭṭhalaviṃśatiḥ samāpatā ||